

154.

Врз основа на член 54 став 3 од Законот за земјоделско земјиште („Службен весник на Република Македонија“ бр. 135/07), министерот за земјоделство, шумарство и водостопанство донесе

П РА В И Л Н И К
ЗА ФОРМАТА И СОДРЖИНАТА НА ОБРАЗЕЦОТ
НА БАРАЊЕТО ЗА ОСЛОБОДУВАЊЕ ОД ПЛА-
КАЊЕ НАДОМЕСТОК ЗА ТРАЈНА ПРЕНАМЕНА
НА ЗЕМЈОДЕЛСКО ЗЕМЈИШТЕ И ПОТРЕБНАТА
ДОКУМЕНТАЦИЈА

Член 1

Со овој правилник се пропишуваат формата и содржината на образецот на барањето за ослободување од плаќање надоместок за трајна пренамена на земјоделско земјиште и потребната документација.

Член 2

Барањето за ослободување од плаќање надоместок за трајна пренамена на земјоделско земјиште се поднесува во 2 примерока во писмена форма на образец кој е даден во прилог и е составен дел на овој правилник.

Член 3

Кон барањето за ослободување од плаќање надоместок за трајна пренамена на земјоделско земјиште од член 2 на овој правилник се приложува следната документација:

1. За физички лица - копија од важечка лична карта или патна исправа,

За правни лица - тековна состојба на правното лице издадена од Централниот регистар на Република Македонија, не постара од 1 месец.

2. Имотен лист не постар од 1 месец или поседовен лист со доказ за сопственост (договор за купопродажба, договор за дар, договор за размена, договор за доживотна издршка, договор за отстапување на имот за време на живот, правосилна судска одлука, правосилен акт од државен орган на управата).

3. Извод од Урбанистички план за катастарската парцела на која ќе се гради објектот.

4. Идеен или Урбанистички проект за објектот.

Потребната документација од став 1 на овој член се доставува во оригинал или во фотокопија заверена од нотар.

Член 4

Овој правилник влегува во сила наредниот ден од денот на објавувањето во „Службен весник на Република Македонија“.

Бр. 08-274/3
9 јануари 2008 година
Скопје

Министер за земјоделство
шумарство и водостопанство,
Ацо Спасеноски, с.р.

ПРИЛОГ

Таксена марка

ДО
МИНИСТЕРСТВО ЗА ЗЕМЈОДЕЛСТВО,
ШУМАРСТВО И ВОДОСТОПАНСТВО
Сектор за регистрирање и управување
со земјоделско земјиште

БАРАЊЕ
за ослободување од плаќање надоместок за трајна пренамена

Од _____
со стан/седиште на улица _____ број _____
место _____
Телефон _____ мобилен _____.

Барам да бидам ослободен од плаќање надоместок за трајна пренамена на
земјоделско земјиште за изградба на објект:

во КО _____ на КП број _____ на место викано/улица _____
површина _____ м², заведено во имотен/поседовен
лист бр. _____ издаден на ден _____ под бр. _____
од _____.

Дата

БАРАТЕЛ

Име и презиме